

## II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U  
AGENZJI TAL-UNJONI EWROPEA

IL-KUMMISSJONI EWROPEA

KOMUNIKAZZJONI TAL-KUMMISSJONI

**dwar Gwida għall-aċċess għas-suq tax-xogħol, għall-edukazzjoni u għat-taħriġ vokazzjonali, u għall-apprendiment għall-adulti fil-każ ta' persuni li qed jaharbu mill-gwerra ta' aggressjoni Russa kontra l-Ukrajna**

(2022/C 233/01)

1. INTRODUZZJONI

Minn meta bdiet il-gwerra ta' aggressjoni tar-Russja kontra l-Ukrajna, aktar minn 6,5 miljun persuna ħarbu mill-Ukrajna u waslu fl-UE; madwar 3 miljun irregiſtraw għall-protezzjoni temporanja u l-maġġoranza huma nisa bit-tfal<sup>(1)</sup>. Mill-informazzjoni disponibbli s'issa, numru relattivament żgħir biss ta' dawk fl-età tax-xogħol daħlu fis-suq tax-xogħol tal-UE jew irregiſtraw mas-Servizzi Pubbliċi tal-Impjiegi. Dan jista' jkun minhabba trawmi fiżiċi u psikoloġiċi, l-akklimatizzazzjoni li għaddejja fl-Istati Membri ospitanti, in-nuqqas ta' informazzjoni dwar l-oportunitajiet disponibbli jew ostakli oħra (bħal-lingwa u l-indukrar tat-tfal).

Minkejja l-inċertezza dwar in-numru ta' persuni li x'aktarx jibqgħu fl-UE u l-prospetti għar-ritorn, in-numru ta' persuni li jixtiequ jidhlu fis-suq tax-xogħol fl-Istati Membri huwa mistenni li jżied.

L-integrazzjoni rapida u effettiva fis-suq tax-xogħol se tkun importanti kemm għall-komunitajiet ospitanti kif ukoll għan-nies li qed jaharbu mill-gwerra ta' aggressjoni tar-Russja kontra l-Ukrajna peress li jkunu jistgħu jibnu hajjithom mill-gdid u jkomplu jiżviluppaw il-hiliet tagħhom. Dan se jkun għall-benefiċċju tal-persuni kkonċernati, tal-UE u, eventwalment, għar-rikostruzzjoni tal-Ukrajna.

Din il-Komunikazzjoni tippreżenta gwida ta' politika għall-azzjonijiet tal-Istati Membri dwar l-aċċess għas-suq tax-xogħol, għall-edukazzjoni u għat-taħriġ vokazzjonali, u għall-apprendiment għall-adulti fil-każ ta' persuni li qed jaharbu mill-gwerra ta' aggressjoni Russa kontra l-Ukrajna.

Din il-gwida tikkomplementa u tibni fuq l-azzjonijiet li diġà ttiēhdu fil-livell tal-UE mmirati biex jappoġġaw lil dawk li jaslu fl-UE. Fl-4 ta' Marzu 2022 giet adottata d-Deciżjoni ta' Implimentazzjoni tal-Kunsill (UE) 2022/382<sup>(2)</sup> li tistabbilixxi l-eżistenza ta' influż bil-massa ta' persuni spostati mill-Ukrajna skont it-tifsira tal-Artikolu 5 tad-Direttiva 2001/55/KE

<sup>(1)</sup> L-aktar data reċenti miksuba min-*Network tal-Mekkanizmu tal-UE għat-Thejġja għall-Migrazzjoni u l-Ġestjoni tal-Krizijiet tal-Migrazzjoni (Blueprint)*.

<sup>(2)</sup> ĠU L 71, 4.3.2022, p. 1.

("id-Direttiva dwar il-Protezzjoni Temporanja") u li għandha l-effett li tintroduci protezzjoni temporanja <sup>(3)</sup>. Il-Kummissjoni pprezentat Linji Gwida Operazzjonali dwar l-implimentazzjoni ta' din id-Deciżjoni fil-21 ta' Marzu <sup>(4)</sup> ("Linji gwida operazzjonali"), Komunikazzjoni dwar l-akkoljenza ta' dawk li qed jaharbu mill-gwerra fl-Ukrajna fit-23 ta' Marzu <sup>(5)</sup> ("Komunikazzjoni tat-23 ta' Marzu") kif ukoll Rakkomandazzjoni tal-Kummissjoni dwar ir-rikonossiment tal-kwalifiki għal persuni li jaharbu mill-invażjoni Russa fl-Ukrajna fil-5 ta' April <sup>(6)</sup> ("Rakkomandazzjoni dwar ir-rikonossiment tal-kwalifiki"). Fil-Kunsill straordinarju tal-Gustizzja u l-Affarijiet Interni tat-28 ta' Marzu, il-Kummissjoni, f'koordinazzjoni mal-Presidenza Franciża tal-Kunsill, ipprezentat Pjan ta' 10 Punti għal koordinazzjoni Ewropea aktar b'sahhitha dwar l-akkoljenza ta' persuni li qed jaharbu mill-Ukrajna minhabba l-gwerra <sup>(7)</sup>. Dawn id-dokumenti ewlenin jigu agġornati skont il-htiega biex jirriflettu ċ-ċirkostanzi li qed jinbidlu u biex ikunu ta' għajnuna bhala gwida supplimentari.

Il-benefiċjarji tal-protezzjoni temporanja għandhom id-dritt ta' access għas-suq tax-xogħol tal-UE, għall-edukazzjoni u għat-taħriġ vokazzjonali, u għall-apprendiment għall-adulti. Fil-Komunikazzjoni tagħha tat-23 ta' Marzu, il-Kummissjoni hegget lill-Istati Membri biex jagħtu access għas-suq tax-xogħol u biex jestendu d-dispożizzjonijiet tal-Artikolu 12 tad-Direttiva dwar il-Protezzjoni Temporanja wkoll lil persuni li jircievu protezzjoni adegwata skont il-ligi nazzjonali, kif previst fl-Artikolu 2(2) tad-Deciżjoni ta' Implimentazzjoni tal-Kunsill (UE) 2022/382 ("protezzjoni adegwata skont il-ligi nazzjonali"). B'mod simili, b'din il-Komunikazzjoni, il-Kummissjoni tistieden lill-Istati Membri biex, kemm jista' jkun, jestendu d-dispożizzjonijiet relatati mal-edukazzjoni u t-taħriġ vokazzjonali u l-apprendiment għall-adulti skont l-Artikolu 14 tad-Direttiva dwar il-Protezzjoni Temporanja wkoll għal persuni li jircievu protezzjoni adegwata skont il-ligi nazzjonali. Din il-Komunikazzjoni għalhekk tirreferi għal persuni li qed jaharbu mill-gwerra ta' aggressjoni tar-Russja kontra l-Ukrajna li huma eliġibbli għal protezzjoni temporanja skont id-Direttiva dwar il-Protezzjoni Temporanja, kif ukoll għal dawk li huma eliġibbli għal protezzjoni adegwata skont il-ligi nazzjonali.

Il-Kummissjoni qiegħda tiskambja permezz ta' firxa wiesgħa ta' kanali mal-awtoritajiet nazzjonali, mas-shab soċjali u ekonomiċi, mas-settur privat, u mal-organizzazzjonijiet tas-soċjetà civili involuti fl-akkoljenza u fl-integrazzjoni ta' dawk li qed jaharbu mill-gwerra ta' aggressjoni tar-Russja kontra l-Ukrajna. Il-Pjattaforma ta' Solidarjetà <sup>(8)</sup> tikkordina l-kooperazzjoni bejn l-Istati Membri, pereżempju dwar l-immappjar tal-htigijiet, ir-rizorsi, il-kapaċitajiet ta' akkoljenza u t-trasferimenti, filwaqt li tagħti attenzjoni partikolari għall-htigijiet ta' dawk l-aktar vulnerabbli, b'mod partikolari t-tfal. Il-Kummissjoni waqqfet sit web multilingwi li jipprovdi informazzjoni lin-nies li qed jaharbu mill-gwerra tar-Russja ta' aggressjoni kontra l-Ukrajna dwar id-drittijiet tagħhom, u dwar l-oportunitajiet li jkollhom u l-proċeduri li għandhom isegwu ladarba jaslu fl-UE <sup>(9)</sup>. Barra minn hekk, serje ta' inizzjattivi fil-livell tal-UE jiżguraw li l-Istati Membri jkunu jistgħu jagħmlu użu shih mill-fondi disponibbli tal-UE, b'mod partikolari bhala parti mill-"Azzjoni ta' Koeżjoni għar-Refugiati fl-Ewropa" (l-inizzjattiva CARE) <sup>(10)</sup>.

L-iskala u l-velocità tal-wasliet huma mingħajr preċedent u jehtiegu rispons effettiv fil-livelli kollha. Dan id-dokument għandu l-għan li jipprovdi gwida politika lill-Istati Membri bil-għan li jiffacilita l-integrazzjoni ta' persuni li jaslu mill-Ukrajna fis-suq tax-xogħol. Huwa jiddeskrivi azzjonijiet konkreti li jistgħu jittiehdu mill-Istati Membri abbażi tat-tagħlimiet mehuda u tal-aħjar Prattiki miġbura matul dawn l-aħħar xhur u mill-kriżi ta' migrazzjoni tal-2015-2016. L-integrazzjoni b'success fis-suq tax-xogħol tiddependi wkoll fuq il-mizuri mehuda foqasma oħra bhall-access għall-akkomodazzjoni, il-kura tas-sahha (inkluż il-kura tas-sahha mentali u dik riproduttiva), il-protezzjoni u s-servizzi soċjali, kif ukoll, għall-ġenituri, l-edukazzjoni u l-kura bikrija tat-tfal u l-edukazzjoni formali. L-azzjonijiet li qed tiehu l-Kummissjoni f'dawn l-oqsma kollha <sup>(11)</sup> huma komplementari.

<sup>(3)</sup> Kif stabbilit fil-Linji Gwida Operazzjonali u fil-Komunikazzjoni tat-23 ta' Marzu, minbarra ċ-ċittadini Ukreni, l-Artikolu 2(1) tad-Deciżjoni ta' Implimentazzjoni tal-Kunsill (UE) 2022/382 jipprevedi li nazzjonali ta' pajjiżi terzi jew persuni apolidi li jibbenefikaw minn protezzjoni internazzjonali fl-Ukrajna u l-membri tal-familja tagħhom jenhtieg li jingħataw protezzjoni temporanja jekk kienu residenti fl-Ukrajna qabel jew fl-24 ta' Frar 2022. Għal ċittadini ta' pajjiżi terzi li kienu jirrisjedu fl-Ukrajna qabel jew fl-24 ta' Frar b'permess ta' residenza permanenti u li ma jistgħux jirritornaw b'mod sikur lejn il-pajjiż tal-origini tagħhom, l-Istati Membri għandhom japplikaw protezzjoni temporanja jew protezzjoni adegwata skont il-ligi nazzjonali tagħhom (l-Artikolu 2(2) tad-Deciżjoni ta' Implimentazzjoni tal-Kunsill). L-Istati Membri jistgħu jagħtu wkoll protezzjoni temporanja lil ċittadini ta' pajjiżi terzi oħrajn li kienu residenti legalment fl-Ukrajna u li ma jistgħux jirritornaw (l-Artikolu 2(3) tad-Deciżjoni ta' Implimentazzjoni tal-Kunsill). Kif stabbilit fil-Linji Gwida Operazzjonali, il-protezzjoni temporanja kif introdotta mid-Deciżjoni ta' Implimentazzjoni tal-Kunsill iddum sena mid-dhul fis-sehh tad-Deciżjoni, jiġifieri mill-4 ta' Marzu 2022 sal-4 ta' Marzu 2023, f'konformità mal-Artikolu 4(1) tad-Direttiva 2001/55/KE. Jekk, matul dan il-perjodu, il-Kunsill ma jhux Deciżjoni, fuq proposta mill-Kummissjoni, biex itemm il-protezzjoni temporanja, din tiġi estiza awtomatikament b'sitt xhur, jiġifieri sal-4 ta' Settembru 2023, u għal darba oħra b'sitt xhur, jiġifieri sal-4 ta' Marzu 2024.

<sup>(4)</sup> Komunikazzjoni mill-Kummissjoni dwar Linji gwida operattivi għall-implimentazzjoni tad-Deciżjoni ta' Implimentazzjoni tal-Kunsill 2022/382 li tistabbilixxi l-eżistenza ta' influż bil-massa ta' persuni spostati mill-Ukrajna skont it-tifsira tal-Artikolu 5 tad-Direttiva 2001/55/KE, u li għandha l-effett li tintroduci protezzjoni temporanja (GU C 126 I, 21.3.2022, p. 1).

<sup>(5)</sup> COM(2022) 131 final.

<sup>(6)</sup> Rakkomandazzjoni tal-Kummissjoni (UE) 2022/554 tal-5 ta' April 2022 dwar ir-rikonossiment tal-kwalifiki għan-nies li qed jaharbu mill-invażjoni tar-Russja tal-Ukrajna (GU L 107 I, 6.4.2022, p. 1).

<sup>(7)</sup> Kunsill Affarijiet Interni: Ten-Point Plan (europa.eu)

<sup>(8)</sup> Stabbilita mill-Kummissjoni abbażi tal-Artikoli 24-27 tad-Direttiva dwar il-Protezzjoni Temporanja.

<sup>(9)</sup> Informazzjoni għan-nies li qed jaharbu mill-gwerra fl-Ukrajna | Il-Kummissjoni Ewropea (europa.eu)

<sup>(10)</sup> Ukraine: final adoption of CARE | Fond Soċjali Ewropew Plus (europa.eu)

<sup>(11)</sup> Għadha għaddeja azzjoni ulterjuri f'dawn l-oqsma — ara pereżempju l-inizzjattivi għall-implimentazzjoni tal-Pjan ta' 10 Punti, inkluża l-inizzjattiva "Djar Sikuri"; dwar l-edukazzjoni, il-Kummissjoni hejjiet Gwida ta' politika dwar l-appoġġ għall-inkluzjoni tar-refugiati Ukrajni fl-edukazzjoni: kunsiderazzjonijiet, prinċipji ewlenin u Prattiki (schooleducationgateway.eu).

L-Istati Membri huma mhegġa jimplimentaw il-gwida f'din il-Komunikazzjoni f'konformità mal-principji tal-Pilastru Ewropew tad-Drittijiet Soċjali <sup>(12)</sup>, li huma essenzjali għal swieq tax-xogħol u sistemi ta' protezzjoni soċjali ġusti u li jiffunzjonaw tajjeb fl-Ewropa. Bosta azzjonijiet inklużi fil-Pjan ta' Azzjoni tal-Kummissjoni dwar l-Integrazzjoni u l-Inklużjoni għall-2021-27 <sup>(13)</sup> huma ta' rilevanza partikolari għan-nies li qed jaħarbu mill-gwerra ta' aggressjoni Russa kontra l-Ukrajna. Għandha tingħata attenzjoni wkoll għan-nondiskriminazzjoni u għall-vulnerabbiltajiet speċifiċi ta' gruppi partikolari friskju akbar ta' diskriminazzjoni, inklużi r-Rom u nies bi sfond razzjali u etniku ta' minoranza, il-persuni b'dizabilità u l-komunità LGBTIQ.

L-UE se tkompli bil-kooperazzjoni tagħha mal-awtoritajiet Ukreni biex tappoġġa miżuri li jiżguraw li l-persuni li jaħarbu mill-gwerra ta' aggressjoni tar-Russja kontra l-Ukrajna jkunu jistgħu jeżerċitaw id-drittijiet tagħhom. Id-dijaspora Ukrajna fil-UE għandha rwol partikolari fl-appoġġ ta' dawk li qed jaħarbu mill-gwerra ta' aggressjoni tar-Russja kontra l-Ukrajna.



## 2. L-AĊĊESS GĦAS-SUQ TAX-XOĠĦOL U T-TAĦRIĠ

### 2.1. Impjieġ u impjieġ indipendenti

L-aċċess rapidu u effettiv għas-suq tax-xogħol u l-integrazzjoni fih huma kruċjali għan-nies li qed jaħarbu mill-gwerra ta' aggressjoni tar-Russja kontra l-Ukrajna li jistgħu u li huma lesti jahdmu. Huma jistgħu jinvolvu ruhhom f'attivitajiet ta' impjieġ jew ta' persuni li jahdmu għal rashom li jippermettulhom ukoll li jkunu finanzjarjament indipendenti, jibnu hajjithom mill-ġdid, u jikkontribwixxu u jintegraw fil-komunità lokali matul is-sogġorn tagħhom fl-UE. Dan se jkun għall-benefiċċju tal-persuni kkonċernati, tal-UE u, eventwalment, għar-rikostruzzjoni tal-Ukrajna.

Il-benefiċjarji ta' protezzjoni temporanja għandhom ikunu awtorizzati jinvolvu ruhhom f'attivitajiet ta' impjieġ jew ta' impjieġ indipendenti, soġġett għar-regoli applikabbli għall-professjoni. Għar-raġunijiet tal-politiki tas-suq tax-xogħol, l-Istati Membri jistgħu jagħtu prijorità liċ-ċittadini tal-UE u liċ-ċittadini tal-Istati marbutin bil-Ftehim dwar iż-Żona Ekonomika Ewropea kif ukoll liċ-ċittadini ta' pajjiżi terzi li huma residenti legalment u li jirċievu l-benefiċċju tal-qgħad. Għandha tapplika l-liġi ġenerali fis-seħh fl-Istati Membri li hija applikabbli għar-remunerazzjoni, għall-aċċess għas-sistemi tas-sigurtà soċjali li għandhom x'jaqsmu mal-attivitajiet ta' min jinsab f'impjieġ jew ta' min jahdem għal rasu u għal kondizzjonijiet oħra tax-xogħol.

Fil-Komunikazzjoni tagħha tat-23 ta' Marzu, il-Kummissjoni rrakkomandat li l-Istati Membri jinterpretaw id-drittijiet mogħtija mid-Direttiva dwar il-Protezzjoni Temporanja għall-aċċess għas-suq tax-xogħol tal-UE bl-aktar mod wiesa' possibbli, billi japplikaw eċċezzjonijiet għall-moviment liberu fis-suq intern biss f'ċirkostanzi iġġustifikati tajjeb. Il-Kummissjoni thegġegħ lill-Istati Membri jagħtu tali aċċess għas-suq tax-xogħol tagħhom ukoll lill-benefiċjarji ta' protezzjoni adegwata skont il-liġi nazzjonali. Fir-Rakkomandazzjoni dwar ir-rikonossiment tal-kwalifiki, il-Kummissjoni rrakkomandat ukoll li l-Istati Membri ma jintroduċu jew ma jżommu l-ebda rekwiżit li l-kumpaniji iridu jagħtu prova li ma setgħux jimpjegaw ċittadin tal-UE qabel ma jirreklutaw persuna li tgawdi minn protezzjoni temporanja.

Huwa importanti wkoll li jiġi evitat l-isfruttament kif ukoll ix-xogħol mhux iddikjarat. L-Awtorità Ewropea tax-Xogħol tappoġġa l-iskambju tal-aħjar Prattiki permezz tal-Pjattaforma tagħha Nindirizzaw ix-Xogħol Mhux Iddikjarat <sup>(14)</sup>, biex tiġġieled kontra l-abbuż jew l-isfruttament possibbli tal-haddiema. F'dawn l-aħħar snin, il-Pjattaforma ppromwoviet approċċ komprensiv li jikkombina miżuri preventivi (bħal sensibilizzazzjoni u għoti ta' informazzjoni) u sanzjonijiet wara spezzjonijiet fuq il-post tax-xogħol <sup>(15)</sup>.

Is-Servizzi Pubbliċi tal-Impjieġi għandhom rwol ewlieni meta jiġu biex jintegraw il-persuni fis-suq tax-xogħol, jipprovdu informazzjoni lil dawk li jaslu u jaġixxu ta' entità li tlaqqa' lil dawk li qed ifittxu impjieġ u min iħaddem. Huma jikkooperaw u jikkoordinaw azzjonijiet ma' partijiet ikkonċernati oħra, bħal amministrazzjonijiet nazzjonali oħra, municipalitajiet, shab soċjali u organizzazzjonijiet tas-soċjetà ċivili, inklużi organizzazzjonijiet tal-migranti u tad-dijaspora Ukrena, biex jiġi żgurat appoġġ f'waqtu u mmirat. Is-Servizzi Pubbliċi tal-Impjieġi huma wkoll fornituri ewlenin tas-servizzi tal-EURES <sup>(16)</sup>, li whud minnhom jistgħu jintużaw minn dawk li qed jaħarbu mill-gwerra Russa ta' aggressjoni kontra l-Ukrajna. Il-Kummissjoni tinsab lesta li tkompli tiffacilita l-iskambji u l-kooperazzjoni dwar dawn il-kwistjonijiet permezz tan-*Network Ewropew tas-Servizzi Pubbliċi tal-Impjieġi*.

<sup>(12)</sup> Il-Pilastru Ewropew tad-Drittijiet Soċjali | Il-Kummissjoni Ewropea (europa.eu)

<sup>(13)</sup> COM(2020) 758 final.

<sup>(14)</sup> European Platform tackling undeclared work | L-Awtorità Ewropea tax-Xogħol (europa.eu)

<sup>(15)</sup> L-FSE finanzja wkoll proġetti bħal dawn. Ara pereżempju Integrazione migranti Progetto PIU' SUPREME (lavoro.gov.it).

<sup>(16)</sup> EURES (europa.eu) huwa network Ewropew ta' kooperazzjoni tas-servizzi tal-impjieġi, imfassal biex jiffacilita l-moviment liberu tal-haddiema. Ara b'mod partikolari t-taqsim "xogħol u għajxien".

### Stharriġ dwar is-Servizzi Pubbliċi tal-Impjiegi:



F'Marzu 2022, il-Kummissjoni nediet stharrig fost is-Servizzi Pubbliċi tal-Impjiegi, li wera li dawn aġġustaw il-proċessi rilevanti malajr, permezz ta' informazzjoni online f'diversi lingwi (xi drabi inkluż l-Ukrajn) u konsulenti ddedikati. F'xi pajjiżi, is-Servizzi Pubbliċi tal-Impjiegi stabbilew ufficċji ta' fergħat iddedikati għal persuni li jkunu qed ifittxu impjieg li jkunu qed jaharbu mill-gwerra ta' aggressjoni tar-Russja kontra l-Ukrajna u, f'xi każijiet, qed jirreklamaw offerti ta' impjieg speċifikament immirati għalihom. Xi Servizzi Pubbliċi tal-Impjiegi diġà huma preżenti f'ċentri u f'servizzi ta' akkoljenza, u xi whud huma involuti fi gruppi kongunti ta' rispons għal emerġenza jew f'taskforces għal persuni li jkunu qed jaharbu mill-gwerra ta' aggressjoni tar-Russja kontra l-Ukrajna. Hafna Servizzi Pubbliċi tal-Impjiegi kisbu esperjenza sostanzjali f'dawn l-aħħar snin fir-reġistrazzjoni, fit-tfassil ta' profili, u fl-appoġġ tal-integrazzjoni ta' dawk li jkunu qed ifittxu l-ażil u tar-refuġjati fis-suq tax-xogħol, u għalhekk huma mhegġa jikkooperaw u jiskambjaw prattiki tajbin permezz tan-Network Ewropew tas-Servizzi Pubbliċi tal-Impjiegi.

Il-Kummissjoni qed taħdem ukoll mas-shab soċjali u ekonomiċi permezz tas-Shubija Ewropea għall-Integrazzjoni <sup>(17)</sup> biex tavanza l-integrazzjoni fis-suq tax-xogħol ta' persuni li qed jaharbu mill-gwerra tal-aggressjoni Russa kontra l-Ukrajna. L-Istati Membri huma mhegġa jadottaw ukoll approċċ b'diversi partijiet ikkonċernati fil-livell nazzjonali mas-shab ekonomiċi u soċjali, peress li dawn huma kruċjali biex tabilhaqq jinholqu u jkunu disponibbli opportunitajiet ta' impjieg u ta' impjieg indipendenti bl-appoġġ meħtieġ.



Il-Kummissjoni tistieden lill-Istati Membri biex meta jkunu se jiehdu miżuri rigward l-aċċess għall-impjieg u l-impjieg indipendenti:

#### — Jagħmlu informazzjoni disponibbli:

- **Dwar l-appoġġ disponibbli għall-persuni li jkunu qed jaharbu mill-gwerra ta' aggressjoni tar-Russja kontra l-Ukrajna.** Dan imur lil hinn mill-obbligu legali li jiġu pprovduti b'informazzjoni dwar id-drittijiet tagħhom, u jikkonċerna informazzjoni dwar appoġġ ieħor, bħal iggwidar għall-karriera, konsulenza, mentoragg, protezzjoni kontra d-diskriminazzjoni (speċjalment matul it-tqala u meta wiehed isir ġenitur minn kmieni) u miżuri ta' bilanċ bejn ix-xogħol u l-hajja privata. L-informazzjoni ta' dan it-tip tista' tiġi inkluża fid-dokument li għandu jiġi pprovdut skont l-Artikolu 9 tad-Direttiva dwar il-Protezzjoni Temporanja, idealment bil-lingwa tar-riċevitur u tkun disponibbli wkoll permezz ta' siti web, apps, jew reklamar dedikati. L-Istati Membri huma mhegġin jagħmlu dokument u sett ta' informazzjoni simili disponibbli wkoll għal dawk eligibbli għal protezzjoni adegwata skont il-liġi nazzjonali.
- Dwar id-drittijiet tal-benefiċjarji ta' protezzjoni temporanja u adegwata skont il-liġi nazzjonali **liċ-ċentri ta' servizzi ta' integrazzjoni, lill-awtoritajiet lokali, lill-istituzzjonijiet tas-sigurtà soċjali, lill-impjegaturi potenzjali u lis-shab soċjali.** Dan jista' jsir permezz ta' sessjonijiet ta' informazzjoni u tahrig, u billi jiġu mhegġa jippartecipaw f'inizjattivi fil-livell tal-UE, bħall-Patt għall-Ħiliet <sup>(18)</sup>.
- **Jiffacilitaw l-integrazzjoni fis-suq tax-xogħol** tal-benefiċjarji ta' protezzjoni temporanja u, fejn rilevanti, ta' protezzjoni adegwata skont il-liġi nazzjonali billi:
  - Ihegġu lil dawk li jaslu fl-UE biex **jirreġistraw minnufih mas-Servizzi Pubbliċi lokali tal-Impjiegi**, eż. billi jipprovdut tali informazzjoni mal-wasla jew f'ċentri u servizzi ta' akkoljenza.

<sup>(17)</sup> Shubija Ewropea għall-Integrazzjoni (europa.eu) Is-Shubija tinkludi l-Kummissjoni Ewropea u l-hames organizzazzjonijiet tas-shab soċjali u ekonomiċi (ETUC, Business Europe, SMEUnited, CEEP, Eurochambres). Mit-tnedija tas-Shubija fl-2017, is-shab soċjali u ekonomiċi implimentaw firxa wiesgha ta' azzjonijiet fil-qasam tal-integrazzjoni tas-suq tax-xogħol f'aktar minn 20 pajjiż tal-UE. Il-Kummissjoni Ewropea kko-finanzjat diversi proġetti innovattivi biex tgħin lir-refuġjati u lil migranti oħra jintegraw fis-suq tax-xogħol. Il-Kummissjoni qiegħda taħdem mas-shab soċjali u ekonomiċi biex issahhah is-Shubija Ewropea għall-Integrazzjoni u tkopri l-integrazzjoni fis-suq tax-xogħol ta' persuni li qed jaharbu mill-invażjoni Russa fl-Ukrajna.

<sup>(18)</sup> Il-Patt għall-Ħiliet huwa mudell ta' impenn komuni għall-iżvilupp tal-ħiliet fl-Ewropa. Il-Kummissjoni qiegħda timmobilizza lill-partijiet ikkonċernati tal-Patt biex joffru tahrig u opportunitajiet ta' impjieg konkreti għal dawk li jaharbu mill-invażjoni Russa fl-Ukrajna.

- Jirriflettu **l-htigijiet tal-persuni li qed jaharbu mill-gwerra ta' aggressjoni tar-Russja kontra l-Ukrajna** fil-hidma tal-awtoritajiet nazzjonali u tas-Servizzi Pubbliċi tal-Impjiegi billi:
  - Jaghtu, fl-ewwel istanza, attenzjoni speċifika **lill-okkupazzjonijiet fejn il-benefiċjarji ta' protezzjoni temporanja u ta' protezzjoni adegwata skont il-ligi nazzjonali jistgħu jappoġġaw lil oħrajn li jkunu qed jaharbu mill-gwerra ta' aggressjoni tar-Russja kontra l-Ukrajna** (eż. tobbja, infermiera, għalliemra u harriega, haddiema tal-edukazzjoni bikrija tat-tfal u dawk li xogħolhom jindukraw it-tfal żgħar, konsulenti tas-suq tax-xogħol, kif ukoll fl-uffiċċji tas-Servizzi Pubbliċi tal-Impjiegi). Dan isehh billi jitnaqqsu l-ostakli għall-aċċess għal tali professjonijiet u jekk ikun hemm kooperazzjoni mal-awtoritajiet u d-dijaspora tal-Ukreni.
  - Jaghtu attenzjoni partikolari **lill-aċċess tan-nisa għas-suq tax-xogħol** u, bhala kwistjoni ta' priyorità, li jiġu indirizzati l-htigijiet tan-nisa bit-tfal, anke fir-rigward tad-drittijiet tagħhom li jaċċessaw l-edukazzjoni u l-kura bikrija tat-tfal u l-edukazzjoni skolastika peress li dan jista' jgħinjom jiehdu opportunitajiet ta' impjeg.
  - Jinkoraġġixxu kollokamenti f'setturi u impjiegi fejn hemm nuqqasijiet fis-suq tax-xogħol fl-Istati Membri ospitanti. **L-analiżi tas-Cedefop tal-postijiet tax-xogħol vakanti fl-Ewropa** <sup>(19)</sup> tista' tgħin lill-Istati Membri jeżaminaw liema hliet huma mehtieġa u fejn, inkluż fil-livell reġjonali. Barra minn hekk, ir-rapport tal-Awtorità Ewropea tax-Xogħol dwar l-impjiegi li ma jinstabux biżżejjed haddiema għalihom u dawk li hemm wisq haddiema għalihom <sup>(20)</sup> jista' jkun ta' għajnuma lill-Istati Membri fl-identifikazzjoni tal-htigijiet.
  - **Iwettqu sensibilizzazzjoni dwar id-diversità fil-post tax-xogħol u jipprovdu korsijiet ta' orjentazzjoni ċivika/soċjali**, fejn jirriflettu l-htigijiet ta' gruppi speċifiċi (eż. nisa, persuni b'dizabilità, minoranzi, eċċ.) u jinformawhom dwar id-drittijiet tan-non-diskriminazzjoni u dwar x'għandhom jagħmlu f'każ ta' ksur ta' dawn id-drittijiet.
- Isahhu l-qafas ta' abilitazzjoni għall-aċċess **għall-impjiegi u l-impjegati indipendenti** billi:
  - **Jipprovdu appoġġ lill-impjegaturi** li jirreklutaw persuni li jkunu qed jaharbu mill-gwerra tal-aggressjoni tar-Russja kontra l-Ukrajna u anki allokkazzjonijiet **għall-holqien ta' negozji godda**. In-negozji u n-networks tal-**ekonomija soċjali** jistgħu jappoġġaw ukoll l-isforzi ta' integrazzjoni.
  - **Jifthu programmi ta' appoġġ għall-intraprenditorija** għal persuni li jkunu qed jaharbu mill-gwerra ta' aggressjoni tar-Russja kontra l-Ukrajna, eż. taħriġ, mentoraġġ, coaching u appoġġ għan-networking, kif ukoll mikrofinanzjament, jew taħlita ta' mizuri ta' appoġġ finanzjarju u mhux finanzjarju. L-ghodda **Better Entrepreneurship Policy Tool** <sup>(21)</sup> tista' tintuża għal dan il-għan.
  - **Il-promozzjoni ta' programmi Ewropej ta' appoġġ għall-intraprenditorija**, bħall-Erasmus għal Imprendituri Żgħażaġh <sup>(22)</sup> u n-Network Enterprise Europe <sup>(23)</sup>.
- **Jipprovdu l-usa' aċċess possibbli għas-suq tax-xogħol** għal dawk li jwettqu attivitajiet bhala impjegati u bhala persuni li jahdmu għal rashom billi:
  - **Jindirizzaw ir-riskju ta' sfruttament u tax-xogħol mhux iddikjarat** <sup>(24)</sup>, billi tiġi żgurata l-kooperazzjoni bejn atturi differenti, inkluż l-infurzar tal-ligi u l-ispettorati tax-xogħol, f'konformità mal-approċċ olistiku promoss f'dawn l-aħhar snin mill-Pjattaforma Nindirizzaw ix-Xogħol Mhux Iddikjarat, l-Istrateġija tal-UE dwar il-Ġlieda kontra t-Traffikar tal-Bnedmin (2021-2025) <sup>(25)</sup> u l-Pjan Komuni Kontra t-Traffikar biex jiġu indirizzati r-riskji tat-traffikar tal-bnedmin u jiġu appoġġati vittmi potenzjali fost dawk li qed jaharbu mill-gwerra fl-Ukrajna <sup>(26)</sup>.

<sup>(19)</sup> Skills-OVATE | CEDEFOP (europa.eu)

<sup>(20)</sup> Analysis of shortage and surplus occupations 2021 | L-Awtorità Ewropea tax-Xogħol (europa.eu)

<sup>(21)</sup> Paġna ewlenija | L-Ghodda tal-Politika dwar Intraprenditorija Aħjar: żviluppata mill-Organizzazzjoni għall-Kooperazzjoni u l-Iżvilupp Ekonomiċi u l-Kummissjoni hija għodda online mfassla għal dawk li jfasslu l-politika u għal partijiet interessati oħra fil-livell lokali, reġjonali u nazzjonali li jixtiequ jesploraw kif il-politika pubblika tista': tappoġġa liż-żgħażaġh, lin-nisa, lill-migranti u lill-persuni qiegħda fil-holqien tan-negozju u fl-impjegati indipendenti; tappoġġa l-iżvilupp ta' intrapriżi soċjali.

<sup>(22)</sup> Erasmus għal Imprendituri Żgħażaġh (erasmus-entrepreneurs.eu): dan jgħin biex jipprovdi lill-imprendituri Ewropej aspiranti bil-hiliet mehtieġa biex jibdeu u/jew biex imexxu b'suċċess negozju żgħir fl-Ewropa.

<sup>(23)</sup> Network Ewropa għall-Intrapriża (europa.eu): dan jgħin lin-negozji jinnovaw u jikbru fuq skala internazzjonali. Huwa l-akbar network ta' appoġġ fid-dinja għall-intrapriżi żgħar u medji (SMEs).

<sup>(24)</sup> Ara pereżempju In-Notifika ta' Twissija Bikrija — Gwerra fl-Ukrajna: refugees arriving to the EU from Ukraine at risk of exploitation as part of THB | Europol (europa.eu)

<sup>(25)</sup> COM(2021) 171 final.

<sup>(26)</sup> A new Anti-Trafficking Plan to protect people fleeing the war in Ukraine (europa.eu)

- **Ma jaghmlux użu mill-possibbiltà prevista fl-Artikolu 12 tad-Direttiva dwar il-Protezzjoni Temporanja li tinghata prijorità għall-aċċess għas-suq tax-xogħol liċ-ċittadini tal-UE** u liċ-ċittadini tal-Istati marbuta bil-Ftehim dwar iż-Żona Ekonomika Ewropea jew liċ-ċittadini ta' pajjiżi terzi residenti legalment li jirċievu benefiċċji tal-qgħad.
- Jiżguraw li l-azzjonijiet dwar is-suq tax-xogħol **dejjem jinkludu l-perspettiva tal-persuni b'diżabilità**, filwaqt li jiżguraw l-aċċessibbiltà tal-informazzjoni u tas-servizzi, f'konformità mal-Prinċipju 17 tal-Pilastru Ewropew tad-Drittijiet Soċjali u l-impenji skont il-Konvenzjonijiet tan-Nazzjonijiet Uniti għad-Drittijiet tal-Persuni b'Diżabilità (UNCPRD).

### Eżempji ta' proġetti rilevanti ffinanzjati mill-UE



Il-proġetti ffinanzjati mill-UE <sup>(27)</sup> jistgħu jservu ta' ispirazzjoni u juru prattiki tajbin. Pereżempju, **il-programmi ta' integrazzjoni "rapida"**, b'enfazi doppja fuq il-lingwa u fuq it-taħriġ fuq il-post tax-xogħol urew li huma partikolarment effettivi fl-integrazzjoni ta' dawk li jfittxu l-ażil u r-refuġjati.

**Inrawmu Opportunitajiet għall-Haddiema Refuġjati (FORWORK)** <sup>(28)</sup> huwa proġett pilota ffinanzjat mill-EaSI li għandu fil-mira l-integrazzjoni fis-suq tax-xogħol ta' dawk li jfittxu l-asil u r-refuġjati ospitati f'ċentri ta' akkoljenza (CAS) fi Piemonte (l-Italja) u l-Albanija. Il-proġett joffri valutazzjonijiet tal-hiliet u servizzi ta' mentoragg' speċifiċi għall-generu, flimkien ma' taħriġ fil-lingwa u taħriġ professjonali, biex jiġi żviluppat pjan ta' integrazzjoni individwalizzat.

Proġett pilota ieħor iffinanzjat mill-EaSI huwa **Spinta għall-azzjoni rapida (FAB)** <sup>(29)</sup>, li ffoka fuq approċċ tal-bliet biex jithaffu l-perkorsi ta' integrazzjoni lejn is-suq tax-xogħol għar-rifuġjati u l-familji tagħhom, b'enfasi speċjali fuq ir-rifuġjati nisa. Is-shubija tiegħu laqqgħet flimkien lil Belgrad, Berlin, Madrid, Milan, Stokkolma u Vjenna.

Eżempju ta' suċċess ta' shubijiet bejn diversi partijiet ikkonċernati huwa l-proġett **Labour INT** <sup>(30)</sup>, li jippromwovi mogħdijiet ta' integrazzjoni b'diversi livelli (mill-wasliet sal-post tax-xogħol, u inklużi l-kollokamenti fl-edukazzjoni, it-taħriġ u l-impjiegi) għal dawk li jfittxu l-asil u r-refuġjati, li jibni fuq l-interess u l-kapaċitajiet tan-negozji, il-kmamar tal-industrija u l-kummerċ, it-trade unions u l-assoċjazzjonijiet tal-migranti.

Eżempji ta' proġetti ffinanzjati mill-FSE u li jiffukaw fuq l-integrazzjoni fis-suq tax-xogħol tan-nisa migranti jinludu l-proġett **Stark im Beruf** <sup>(31)</sup> (il-Ġermanja) għall-ommijiet bi sfond migratorju, **Mirjam** <sup>(32)</sup> għan-nisa li jaslu l-Iżvezja, u **CIAO** <sup>(33)</sup> (il-Lussemburgu) għan-nisa bi sfond migratorju.

## 2.2. L-immappjar tal-hiliet u r-rikonoxximent rapidu tal-kwalifiki

Il-benefiċjarji ta' protezzjoni temporanja u ta' protezzjoni adegwata skont il-liġi nazzjonali jehtieg li jkunu jistgħu juru liema hiliet u kwalifiki għandhom sabiex jiġu integrati malajr fis-suq tax-xogħol. Diversi Stati Membri qed jistabbilixxu proċeduri biex jivvalutaw l-ekwivalenza tal-istudji u l-kwalifiki meta d-dokumentazzjoni tkun disponibbli u, meta dan ma jkunx il-każ, biex jivvalidaw il-hiliet u l-apprendiment u l-esperjenza preċedenti (eż. permezz ta' testijiet, valutazzjoni tal-hiliet prattiċi jew dimostrazzjonijiet tal-hiliet, intervisti, jew awtoevalwazzjoni online). Huwa importanti li dawk il-miżuri ma jintroduċux ostakli bla bżonn biex jinkiseb aċċess effettiv għas-suq tax-xogħol, inkluż pereżempju r-reqwiziti lingwistiċi.

<sup>(27)</sup> Eżempji ta' proġetti: is-sit web tal-FSE, is-sit web tal-FSE+ u s-sit web Ewropew dwar l-Integrazzjoni. L-aktar eżempji reċenti ta' prattika tajba dwar l-integrazzjoni tar-refuġjati u l-migranti huma miġbura fil-qosor fir-rapporti finali u tematiċi mill-Konferenzi ta' Apprendiment Reċiproku 2021, 2020 u 2019.

<sup>(28)</sup> Forwork

<sup>(29)</sup> FAB

<sup>(30)</sup> Labour-INT

<sup>(31)</sup> Stark im Beruf

<sup>(32)</sup> Mirjam

<sup>(33)</sup> CIAO



Sabiex jiġu aċċessati professjonijiet regolati, bhal gruppi differenti ta' professjonijiet tas-saħħa u tat-tagħlim, normalment tkun meħtieġa valutazzjoni u rikonoxximent formali tal-kwalifika barranija. Ir-Rakkomandazzjoni dwar ir-ikonoxximent tal-kwalifiki tipprovdi gwida u pariri prattiċi biex jiġi żgurat proċess ta' rikonoxximent rapidu, ġust u flessibbli, u komplet tenfasizza l-importanza li jiġi ffaċilitat ir-ikonoxximent akkademiku, eż. ta' diplomi universitarji. Madankollu, il-biċċa l-kbira tal-programmi ta' apprendiment, inkluż l-apprendiment jew iċ-ċertifikati miksuba fis-suq tax-xogħol u dawk immanigġjati mill-impjegatur, ma humiex marbuta ma' professjonijiet regolati. Barra minn hekk, hafna nies jista' jkollhom ukoll hiliet li jkunu nkisbu permezz tax-xogħol, it-tmexxija ta' negozju, jew f'kuntatti oħra bhall-volontarjat. Dawn il-hiliet jistgħu jkunu siewja hafna fis-suq tax-xogħol iżda jirriskjaw li ma jiġux rikonoxxuti u ma jiġux valorizzati biżżejjed.

Il-Kummissjoni toffri diversi għodod relatati mal-hiliet għall-utenti finali u l-intermedjarji bhall-Għodda tal-Profil tal-Hiliet għal nazzjonali<sup>(34)</sup> ta' pajjiżi terzi, li issa hija disponibbli fl-Ukrajna. L-għodda tista' tappoġġa lill-persuni li jtkellmu bl-Ukren li jkunu qed ifittxu impjeg u lil dawk li jkunu jixtiequ jkomplu bit-taħriġ u bl-istudji tagħhom. L-għodda tidentifika l-hiliet u tiġbor evidenza tal-kwalifiki u l-esperjenza bħala parti minn intervista strutturata. Il-klassifikazzjoni Ewropea tal-Hiliet, il-Kompetenzi, il-Kwalifiki u l-Impjegi (ESCO)<sup>(35)</sup> se tkun disponibbli wkoll fl-Ukrajna f'Gunju biex tiffaċilita l-użu tal-Għodda tal-Profil tal-Hiliet u għodod simili użati minn implimentaturi privati. Il-portafoll elettroniku tal-Europass<sup>(36)</sup> sar disponibbli fl-Ukrajna fl-aħħar ta' April 2022. Il-Kummissjoni tinsab ukoll fil-proċess li tnedi l-inizjattiva Pilota tar-Riżerva ta' Talent tal-UE<sup>(37)</sup> billi qed tiżviluppa portal web għall-UE kollha, li jippermetti li l-persuni li harbu mill-Ukrajna jirreġistraw il-hiliet u l-interess tagħhom li jsibu impjeg, u b'hekk jiffaċilita l-immappjar tal-hiliet disponibbli fost din il-komunità u l-pariġġar potenzjali mal-impjegaturi. It-tfassil tal-proġett pilota qed jadvanza f'diskussjoni mal-Istati Membri u mal-partijiet ikkonċernati ewlenin.

Sabiex jiġi żgurat li l-kwalifiki Ukreni jkunu jistgħu jinftiehem b'mod aktar faċli bejn il-frontieri, kemm minn min ihaddem kif ukoll mill-fornituri tal-edukazzjoni u tat-taħriġ, il-Kummissjoni hadmet mal-Fondazzjoni Ewropea għat-Taħriġ (ETF), mal-awtoritajiet Ukreni<sup>(38)</sup> u mal-Istati Membri tal-UE biex tqabbel il-qafas nazzjonali tal-kwalifiki tal-Ukrajna u l-Qafas Ewropew tal-Kwalifiki (QEK). L-ETF stabbiliet centru ta' riżorsi<sup>(39)</sup> biex tgħin lil dawk li qed jaharbu mill-gwerra ta' aggressjoni Russa kontra l-Ukrajna b'informazzjoni dwar kif ikomplu l-edukazzjoni u t-taħriġ u jfittxu assistenza biex il-kwalifiki tagħhom jiġu rikonoxxuti, u oħrajn li jeħtieġu l-għajnuna fl-interpretazzjoni tagħhom. Il-Kummissjoni qed tesplora wkoll il-potenzjal ta' Kredenzjali Diġitali Ewropej għall-Apprendiment biex ikunu jistgħu jinħarġu mill-ġdid diplomi b'mod diġitali għal dawk li jkunu harbu mill-gwerra u ma jkollhomx id-dokumenti meħtieġa.



Il-Kummissjoni tistieden lill-Istati Membri biex meta jiehdu miżuri rigward l-immappjar u r-ikonoxximent tal-hiliet u l-kwalifiki:

- **Jiżguraw li l-hiliet u l-kwalifiki tal-persuni jkunu jistgħu jiġu valorizzati, ivvalutati u rikonoxxuti malajr, kif meħtieġ, kemm jekk id-dokumentazzjoni tkun disponibbli kif ukoll jekk le, eż.** permezz ta' appoġġ għat-tnejn tas-CVs, tal-hiliet tal-ittestjar, u tal-irkupru ta' kwalifiki nieqsa. Il-kooperazzjoni bejn is-Servizzi Pubbliċi tal-Impjegi, is-shab soċjali, l-istituzzjonijiet responsabbli għall-validazzjoni u r-ikonoxximent ta' kwalifiki bħaċ-Ċentri Nazzjonali ta' Informazzjoni dwar ir-Rikonoxximent Akkademiku<sup>(40)</sup>, kif ukoll mal-awtoritajiet Ukreni, hija indispensabbli biex tingħata għajnuna fl-immappjar u fir-ikonoxximent tal-hiliet u l-kwalifiki — mingħajr dewmien, mingħajr spejjeż u bi proċess sempliċi — biex ikun garantit li l-informazzjoni dwar dawn l-għazliet tkun disponibbli b'mod effettiv għal dawk li qed jaharbu mill-gwerra ta' aggressjoni Russa kontra l-Ukrajna.
- Jinkoraġġixxu lis-servizzi responsabbli għall-valutazzjoni u r-ikonoxximent tal-esperjenza u t-tagħlim preċedenti, inkluż it-tagħlim mhux formali u informali, biex **jinvolvu ruħhom b'mod proattiv ma' persuni li qed jaharbu mill-gwerra ta' aggressjoni Russa kontra l-Ukrajna** u l-organizzazzjonijiet li jappoġġawhom biex jiżguraw li persuni minn kull sfond ta' hiliet ikunu jistgħu jiġu appoġġati biex jidentifikaw u jimmappjaw il-hiliet tagħhom.

<sup>(34)</sup> Profil tal-Hiliet (europa.eu): din l-għodda multilingwi hija maħsuba għall-użu minn organizzazzjonijiet li joffru assistenza lil ċittadini ta' pajjiżi terzi. Din tgħin biex jiġu identifikati l-hiliet, il-kwalifiki u l-esperjenzi tax-xogħol taċ-ċittadini ta' pajjiżi terzi u biex jingħatawlihom pariri personalizzati dwar passi ulterjuri, eż. riferiment għar-ikonoxximent ta' diplomi, validazzjoni tal-hiliet, taħriġ ulterjuri jew servizzi ta' appoġġ għall-impjegi.

<sup>(35)</sup> Paġna ewlenija (europa.eu): L-ESCO hija l-klassifikazzjoni multilingwi Ewropea tal-Hiliet, il-Kompetenzi u l-Impjegi. Taħdem bhal dizżjunarju li jiddeskrivi, jidentifika u jikklassifika l-impjegi u l-hiliet professjonali rilevanti għas-suq tax-xogħol, l-edukazzjoni u t-taħriġ fl-UE.

<sup>(36)</sup> Paġna ewlenija |L-Europass: huwa sett ta' għodod online li jgħin fil-holqien ta' CVs u ta' ittri ta' akkumpanjament, u jgħin ukoll lill-utenti jsibu impjegi u korsijiet fl-UE.

<sup>(37)</sup> Il-passi għat-tnedija tal-proġett pilota huma stabbiliti fil-Komunikazzjoni tal-Kummissjoni "L-attrazzjoni tal-hiliet u t-talent lejn l-UE", 27 ta' April 2022 (COM (2022) 657 final).

<sup>(38)</sup> Bħall-Ministeru tal-Edukazzjoni, l-Aġenzija Nazzjonali tal-Kwalifiki, l-Aġenzija Nazzjonali għall-Assigurazzjoni tal-Kwalità fl-Edukazzjoni Għolja, iċ-Ċentru ENIC NARIC.

<sup>(39)</sup> Informazzjoni dwar l-edukazzjoni u x-xogħol għall-Ukreni u l-pajjiżi tal-UE | ETF (europa.eu)

<sup>(40)</sup> Enic-Naric: in-network ENIC-NARIC (Network Ewropew ta' Centri ta' Informazzjoni fir-Reġjun Ewropew-Ċentri Nazzjonali ta' Informazzjoni dwar ir-Rikonoxximent Akkademiku fl-Unjoni Ewropea) żviluppa l-proġett Erasmus+ Q-entry, bażi tad-data li tkopri l-Istati Membri u l-pajjiżi mhux tal-UE u tipprovdi informazzjoni dwar il-kwalifiki tat-tluq mill-iskola filwaqt li tagħti aċċess għall-edukazzjoni għolja.

### Eżempji ta' proġetti rilevanti ffinanzjati mill-UE



Fil-Belġju (Vallonja), “**Ċentri ta' validazzjoni tal-ħiliet** <sup>(41)</sup>”, appoġġati minn finanzjament mill-FSE, jistgħu jgħinu lin-nies li qed jaħarbu mill-gwerra ta' aggressjoni Russa kontra l-Ukrajna b'esperjenza professjonali biex jiksbu l-ħiliet tagħhom ivalidati uffiċjalment u mingħajr ħlas. Ir-rikonoxximent uffiċjali jgħin biex jagħti prova tal-ħiliet lill-impjegatur, biex jerga' jibda t-taħriġ b'dispensa jew biex jinkiseb aċċess għal professjoni.

### 2.3. Edukazzjoni u taħriġ vokazzjonali inizjali

Il-Kummissjoni qed tikkoopera mal-Fondazzjoni Ewropea għat-Taħriġ biex tappoġġa l-kontinwazzjoni tal-apprendiment mill-istudenti tal-VET permezz ta' mezzi online. B'mod partikolari, il-Fondazzjoni Ewropea għat-Taħriġ tikkoopera mal-awtoritajiet tal-Ukrajna u ma' shab ohra sabiex tidentifika u tiġbor kontenut ta' apprendiment u riżorsi ta' apprendiment online, bħal mikrokorsijiet u moduli professjonali qosra mill-Istati Membri u mill-pajjiżi shab, li jistgħu jitqassmu b'mod wiesa' biex jipprovdu lill-istudenti spostati mill-Ukrajna b'opportunitajiet ta' apprendiment li jwasslu għal kompetenzi speċifiċi tal-VET u għal mikrokredenzjali.

### Stharriġ dwar miżuri relatati mal-VET



Biex tikseb informazzjoni dwar il-miżuri relatati mal-VET li ttiehdu s'issa fl-Istati Membri u biex tappoġġa l-iskambji ta' prattiki tajbin, f'Marzu 2022, il-Kummissjoni nediet **stharrig** fost il-membri tal-Kumitat Konsultattiv dwar it-Taħriġ Vokazzjonali, id-Diretturi Ġenerali dwar l-Edukazzjoni u t-Taħriġ Vokazzjonali, l-Assoċjazzjonijiet Ewropej tal-fornituri tal-VET u l-membri tal-Patt għall-ħiliet (in-negozji, l-assoċjazzjonijiet, il-kmamar tal-kummerċ, il-fornituri tat-taħriġ u oħrajn).

Ir-riżultati preliminari <sup>(42)</sup> jagħtu ħarsa ġenerali lejn l-azzjonijiet tal-Istati Membri sal-lum u jipprovdu eżempji ta' prattiki tajba li jistgħu jservu ta' ispirazzjoni għal oħrajn. Dawn jinkludu proċeduri aċċellerati, ekwivalenza ta' studji u proċeduri ta' validazzjoni, pjanijiet individwali, mentoragg u konsulenza, apprendiment ibbażat fuq ix-xogħol, u klassijiet preparatorji inklużi ħiliet lingwistiċi u interpersonali.



Il-Kummissjoni thegġeg lill-Istati Membri biex:

- **Jiżguraw aċċess rapidu għall-ETV inizjali inklużi l-apprendistati** u, f'kooperazzjoni mas-shab soċjali u ekonomiċi, **jespandu l-forniment ta' taġlim ta' kwalità bbażat fuq ix-xogħol u opportunitajiet ta' apprendistat**, f'konformità mal-prinċipji tal-qafas Ewropew għal apprendistati ta' kwalità u effettivi <sup>(43)</sup> inkluż fir-rigward tar-remunerazzjoni.

<sup>(41)</sup> CVDC | Site de la validation des compétences (validationdescompetences.be)

<sup>(42)</sup> Riżultati preliminari: Stharrig dwar l-integrazzjoni tar-refujati Ukreni fl-Edukazzjoni u t-Taħriġ Vokazzjonali (VET) - Impjiegi, Affarijiet Soċjali u Inkluzjoni - Il-Kummissjoni Ewropea (europa.eu)

<sup>(43)</sup> Rakkomandazzjoni tal-Kunsill tal-15 ta' Marzu 2018 dwar Qafas Ewropew għal Apprendistati ta' Kwalità u Effettivi (ĠU C 153, 2.5.2018, p. 1).



- **Jappoġġaw lill-fornituri tal-ETV** permezz ta' finanzjament addizzjonali, aktar flessibbiltà fl-adattament tal-programmi ta' taħriġ għall-ħtiġijiet tal-istudenti li qed jaħarbu mill-gwerra ta' aggressjoni Russa kontra l-Ukrajna u billi **tikkunsidra li timpjega benefiċjarji ta' protezzjoni temporanja jew protezzjoni adegwata skont il-ligi nazzjonali li huma għallieqa u ħarrieġa vokazzjonali.**
- **Jirrikonoxxu esperjenzi ta' taħlim u kwalifiki preċedenti** billi jużaw proċessi ta' validazzjoni eżistenti biex jallokaw b'mod korrett mogħdijiet ta' taħlim speċifiċi; u jinvolvu lis-shab soċjali u ekonomiċi biex jgħinu lill-istudenti żgħażaġh mill-Ukrajna jagħmlu eżami professjonali sabiex jinharġu ċertifikati professjonali bbażati fuq il-kompetenza.
- **Jesploraw possibbiltajiet kif itawlu s-soġġorni ta' mobilità tal-Erasmus+ li hemm għaddejnin** bhalissa għal studenti vokazzjonali tal-Ukrajna li ma jistgħux imorru lura d-dar u li jistgħu jfittxu protezzjoni temporanja.

#### Eżempji ta' proġetti rilevanti ffinanzjati mill-UE



B'First Room, proġett ibbażat f'Bucharest kofinanzjat mill-FSE, **l-Iskola Vokazzjonali Concordia** <sup>(44)</sup> tipprovdi servizzi ta' taħriġ u konsulenza biex tappoġġa l-integrazzjoni soċjali tat-tfal u ż-żgħażaġh li reċentement kienu taħt sistemi ta' protezzjoni tal-istat. L-Iskola Vokazzjonali tipprovdi ċertifikazzjoni tal-kompetenzi tagħhom, kif ukoll orjentazzjoni lejn l-impjiegi u x-xogħol. Is-servizzi integrati jappoġġaw ukoll liż-żgħażaġh li ħarġu mis-sistema billi jikru akkomodazzjoni u kmamar disponibbli fiċ-ċentru ta' tranżitu ta' Concordia. Bhalissa qed tappoġġa wkoll lill-persuni li qed jaħarbu mill-gwerra ta' aggressjoni Russa kontra l-Ukrajna.

#### 2.4. **Opportunitajiet ta' titjib tal-hiliet u ta' taħriġ mill-ġdid għall-adulti biex jiġi ffaċilitat l-aċċess għas-suq tax-xogħol**

Il-benefiċjarji ta' protezzjoni temporanja jridu jingħataw aċċess għal opportunitajiet edukattivi għall-adulti, taħriġ vokazzjonali u esperjenza Prattika fuq il-post tax-xogħol. It-taħriġ Prattiku fuq il-post tax-xogħol wera li huwa effettiv ħafna fl-integrazzjoni tal-migranti u tar-refuġjati. Barra minn hekk, it-titjib tal-hiliet personali u tekniċi (inklużi l-hiliet fl-intraprenditorija, l-awtożvilupp u l-litteriżmu fil-kompjuter) b'mod partikolari t-taħriġ fil-lingwi (inkluż permezz ta' attivitajiet ibbażati fuq ix-xogħol) huwa element essenzjali għal partecipazzjoni b'suċċess fis-suq tax-xogħol u fis-soċjetà (inkluż f'termini tal-ġarhien tal-migranti u t-tgawdija tad-drittijiet tagħhom). Barra minn hekk, billi jinvestu llum fil-hiliet tan-nies li qed jaħarbu mill-gwerra ta' aggressjoni Russa kontra l-Ukrajna, l-Istati Membri jistgħu jagħtu kontribut importanti għar-rikostruzzjoni futura tal-Ukrajna.



Il-Kummissjoni tistieden lill-Istati Membri biex meta jieħdu miżuri rigward l-edukazzjoni u t-taħriġ għall-adulti:

- **Jipprovdu, kemm jista' jkun malajr, opportunitajiet immirati ta' titjib tal-hiliet u ta' taħriġ mill-ġdid, edukazzjoni u taħriġ vokazzjonali u/jew esperjenza Prattika fuq il-post tax-xogħol għall-benefiċjarji,** filwaqt li jqisu l-ħtiġijiet ta' gruppi speċifiċi (eż. nisa, persuni b'diżabilità, minoranzi) u jappoġġawhom biex jagħmlu użu effettiv minn opportunitajiet bħal dawn. L-Istati Membri huma mhegġa jikkooperaw mal-fornituri tal-edukazzjoni u t-taħriġ, mas-shab soċjali u ekonomiċi u mas-settur privat, biex jiżguraw li dawn l-opportunitajiet ikunu konformi mal-ħtiġijiet tas-suq tax-xogħol u mad-diskrepanzi fil-hiliet.
- **Jipprovdu miżuri ta' appoġġ u sensibilizzazzjoni biex jiffaċilitaw l-użu tagħhom ta' opportunitajiet ta' titjib tal-hiliet u ta' taħriġ mill-ġdid,** inkluż għajnunja fl-identifikazzjoni ta' programmi xierqa u appoġġ finanzjarju (bħal vawċers ta' taħriġ u kontijiet ta' apprendiment individwali).

<sup>(44)</sup> Il-Kummissarju Schmit iżur proġetti ffinanzjati mill-FSE fir-Rumanija li jgħinu lir-refuġjati mill-Ukrajna | Fond Soċjali Ewropew Plus (europa.eu)

### Eżempji ta' proġetti rilevanti ffinanzjati mill-UE



Iċ-**Ċentru tal-Hiliet ta' Omnia** <sup>(45)</sup> (il-Finlandja), appoġġat minn ERASMUS +, jipprovdi servizzi lill-immigranti f'Espoo biex iżidu l-hiliet professjonali tagħhom u jippromwovu l-impjeg. Fost l-oħrajn, dan jorganizza taħriġ, coaching, konsulenza u jipprovdi korsijiet tal-lingwa Finlandiża.

Il-proġett **Bremen Integration Qualification** <sup>(46)</sup> (il-Ġermanja) iffinanzjat mill-FSE jiffoka fuq l-aċċess għat-tagħlim u l-holqien ta' mogħdijiet għax-xogħol għall-immigranti ta' bejn it-18 u s-26 sena, inkluż permezz ta' korsijiet intensivi tal-lingwa. Ġestit mis-Salib l-Ahmar, dan il-proġett diġà qed jipprovdi appoġġ liż-żgħażaġh li qed jaharbu mill-gwerra fl-Ukrajna.

### 2.5. L-ghoti ta' opportunitajiet għall-adulti biex ilestu l-edukazzjoni tagħhom

L-Istati Membri jistgħu jagħtu lill-benefiċjarji adulti tal-protezzjoni temporanja aċċess għas-sistema tal-edukazzjoni generali. Dan jista' jkun ta' għajjnuna għal persuni li ma setgħux ilestu l-edukazzjoni inizjali formali tagħhom u jiksbu kwalifika tal-edukazzjoni sekondarja tat-tieni livell jew fejn l-istudji tal-edukazzjoni għolja kellhom jiġu interrotti minhabba l-invażjoni, jew għal persuni li ma kellhomx l-opportunità li javvanzaw għal edukazzjoni għolja. Dawn l-isforzi mhux biss ikunu ta' benefiċċju għall-persuni kkonċernati, iżda wkoll għall-UE u, eventwalment, għall-Ukrajna.



Il-Kummissjoni tistieden lill-Istati Membri biex meta jieħdu miżuri nazzjonali rigward it-tlestija tal-edukazzjoni tal-adulti:

- **Jagħmlu disponibbli opportunitajiet għall-adulti li jkunu qed jaharbu mill-gwerra ta' aggressjoni Russa kontra l-Ukrajna biex jaċċessaw l-edukazzjoni generali, inkluż permezz ta' opportunità oħra biex dak li jkun jattendi l-iskola.** Dawn l-opportunitajiet għandhom ikunu flessibbli u mmirati, filwaqt li jqisu l-htigijiet tal-benefiċjarji tal-protezzjoni temporanja u l-protezzjoni adegwata skont il-liġi nazzjonali. Għal dan, l-Istati Membri huma mistiedna jikkooperaw mal-partijiet ikkonċernati, inkluż mis-soċjetà civili u minn ambjenti bbażati fil-komunità, biex jappoġġaw lill-individwi li effettivament jagħmlu użu minn tali opportunitajiet.
- **Jagħmlu disponibbli opportunitajiet għall-adulti li jkunu qed jaharbu mill-gwerra ta' aggressjoni Russa kontra l-Ukrajna li jkunu interessati li jidhlu f'istituzzjonijiet ta' edukazzjoni għolja** biex ilestu l-istudji li diġà bdew jew biex jibdeu programmi godda. Biex jagħmlu dan, l-Istati Membri jistgħu jheggu u jappoġġaw lill-istituzzjonijiet tal-edukazzjoni għolja biex jirreġistrawhom jew jippermettulhom ikomplu jistudjaw mill-bogħod, inkluż pereżempju permezz tal-promozzjoni tal-kooperazzjoni bejn l-istituzzjonijiet tal-edukazzjoni għolja tal-UE u tal-Ukrajna – ukoll biex tiġi ffaċilitata l-integrazzjoni mill-gdid fis-sistema tal-Ukrajna fejn xieraq.
- **Jipprovdu aċċess għall-infrastruttura, bhaċ-ċentri tal-eżamijiet u t-tagħmir tal-IT, u jikkooperaw mal-awtoritajiet tal-Ukrajna, biex persuni spostati jkunu jistgħu jagħmlu eżamijiet tad-dhul għall-aċċess għall-edukazzjoni għolja tal-Ukrajna.**

<sup>(45)</sup> Ghajjnuna u taħriġ lill-immigranti fiċ-Ċentru tal-Hiliet ta' Omnia | Omnia

<sup>(46)</sup> Noholqu perkorsi biex l-immigranti jsibu xogħol permezz tat-tagħlim tal-lingwi | Fond Soċjali Ewropew Plus (europa.eu)

### 3. APPOĠĠ MILL-FONDI TAL-UE



L-azzjonijiet deskritti f'din il-Komunikazzjoni jistgħu jiġu appoġġati b'diversi fondi u inizjattivi tal-UE. Emendi reċenti għar-Regolamenti eżistenti ffokaw fuq fondi mhux minfuqa taht il-perjodu ta' programmazzjoni 2014-2020, b'mod partikolari l-Fond Soċjali Ewropew (FSE), il-Fond Ewropew għall-Iżvilupp Reġjonali (FEŻR), il-Fond għal Ghajnuna Ewropea għall-Persuni l-Aktar fil-Bżonn (FEAD) u l-Fond għall-Azil, il-Migrazzjoni u l-Integrazzjoni (AMIF).

L-inizjattiva CARE ("Azzjoni ta' Koeżjoni għar-Refuġjati fl-Ewropa"), billi emendat ir-Regolamenti li jirregolaw il-Fondi <sup>(47)</sup>, iffokat fuq l-għoti ta' flessibilità akbar lill-Istati Membri biex jimmobilizzaw malajr il-Fondi ta' Koeżjoni tal-UE, minghajr ma jibdlu l-kamp ta' applikazzjoni tagħhom.

#### Inizjattiva CARE

Il-bidliet ewlenin introdotti bir-Regolament CARE huma dawn li ġejjin:

- Appoġġ għal operazzjonijiet li jindirizzaw il-kriżi tal-Ukrajna mill-24 ta' Frar 2022, inkluż għal talbiet sottomessi wara dik id-data.
- L-Istati Membri jistgħu jużaw il-FSE jew il-FEŻR biex jappoġġaw azzjonijiet eliġibbli taht il-Fond l-iehor minghajr ebda limitazzjoni. Pereżempju, ir-riżorsi tal-FEŻR allokati għal proġetti infrastrutturali jistgħu jiġu riallokati għall-inkluzjoni soċjali, għall-kura u għall-edukazzjoni għal tipi ta' miżuri tal-FSE, u, min-naħa tagħhom, ir-riżorsi tal-FSE jistgħu jintużaw biex jiffinanzjaw tagħmir u infrastruttura għar-refuġjati li jkunu qed jaħarbu mill-gwerra ta' aggressjoni Russa kontra l-Ukrajna;
- L-Istati Membri jistgħu jibbenefikaw minn rimborż ta' 100 % tan-nefqa ddikjarata lill-Kummissjoni sat-30 ta' Ġunju 2022 <sup>(48)</sup>.
- Barra minn hekk, l-Istati Membri jistgħu wkoll jiprogrammaw l-allokkazzjoni tagħhom ta' REACT-EU (sa total ta' EUR 10 biljun) biex jindirizzaw il-kriżi.
- L-Istati Membri rċew EUR 3.5 biljun ta' prefinanzjament addizzjonali mir- REACT-EU (li kien ta' beneficiċċju speċjalment għal dawk l-Istati Membri li rċewew l-oghla għadd ta' persuni li kienu qed jaħarbu mill-gwerra ta' aggressjoni Russa kontra l-Ukrajna <sup>(49)</sup>).
- L-Istati Membri jistgħu jużaw spiza unitarja ġdida ta' EUR 40 fil-ġimgħa għal kull persuna, li se tgħin biex tipprovdi għajnuna immedjata filwaqt li tissimplifika r-regoli dwar id-dikjarazzjoni tan-nefqa <sup>(50)</sup>.



<sup>(47)</sup> Ir-Regolament (UE) Nru 1303/2013 li jstabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jstabbilixxi d-dispożizzjonijiet generali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ĠU L 347, 20.12.2013, p. 320.) u r-Regolament (UE) Nru 223/2014 dwar il-Fond għal Ghajnuna Ewropea għall-Persuni l-Aktar fil-Bżonn (ĠU L 72, 12.3.2014, p. 1).

<sup>(48)</sup> Għall-perjodu kontabilistiku li jibda fl-1 ta' Lulju 2021 u jintemm fit-30 ta' Ġunju 2022.

<sup>(49)</sup> Żieda mal-prefinanzjament inizjali REACT-EU ta' 11 % sa 15 % għall-Istati Membri kollha, u sa 45 % għall-Istati Membri l-aktar esposti (HU, PL, RO, SK) u dawk bl-akbar għadd ta' wasliet meta mqabbla mal-popolazzjoni tagħhom (aktar minn 1 % tal-popolazzjoni tagħhom fit-23 ta' Marzu: AT, BG, CZ, EE, LT).

<sup>(50)</sup> Ukraine: making it easier and quicker for Member States to use cohesion funding to support immediate needs of refugees | Il-Fond Soċjali Ewropew Plus (europa.eu). Dan se japplika għal dawk kollha li ngħataw protezzjoni temporanja skont id-Direttiva dwar il-Protezzjoni Temporanja, li għandha tintuża sa 13-il ġimgħa wara l-wasla tagħhom.

Ir-Regolament (UE) 2022/585, adottat fit-6 ta' April <sup>(51)</sup>, jestendi l-perjodu ta' implimentazzjoni għall-Fond għall-Asil, il-Migrazzjoni u l-Integrazzjoni (AMIF), u l-Fond għas-Sigurtà Interna (ISF) Fruntieri Esterni u Viża u ISF Pulizija b'sena (sa Ġunju 2024) u jirrillaxxa fondi tal-AMIF 2014–2020 li qabel kienu allokat i għal skopijiet speċifiċi.

Biex tgħin lill-Istati Membri jagħmlu l-aħjar użu mill-possibbiltajiet ta' finanzjament u l-arranġamenti ta' programmazzjoni disponibbli, il-Kummissjoni stabbiliet lista indikattiva ta' miżuri eliġibbli taħt il-FSE, il-FEAD, il-FEŻR, l-AMIF u l-FSI (fruntieri esterni u Viża), u stabbiliet paġna web tal-Q & A <sup>(52)</sup>, primarjament iżda mhux esklussivament aċċessibbli għall-awtoritajiet tal-programm, biex jingħataw tweġibiet rapidi u kkoordinati lill-Istati Membri.

L-FSE jista' jgħin biex jiffinanzja l-bieċa l-kbira tal-miżuri pprezentati fit-taqsimiet preċedenti, inklużi l-mentoraġġ, il-gwida għall-karriera, it-titjib tal-hiliet u t-taħriġ mill-ġdid, il-kollokamenti fix-xogħol, l-apprendistati u t-traineeships, l-appoġġ għas-Servizzi Pubbliċi tal-Impjieġ, kif ukoll arranġamenti biex tiġi evitata d-diskriminazzjoni u tiġi zgurata l-aċċessibbiltà tal-informazzjoni għall-haddiema kollha. L-FSE jista' jiffinanzja wkoll il-persunal li jaħdem ma' persuni li jaħarbu mill-gwerra ta' aggressjoni Russa kontra l-Ukrajna, jew fil-fruntiera jew f'postijiet oħra fl-Istati Membri, kif ukoll edukazzjoni kemm għat-tfal kif ukoll għall-adulti, u aċċess għas-saħħa, għall-akkomodazzjoni u għas-servizzi soċjali.

Barra minn hekk, il-FEŻR jista' jappoġġa l-aċċess għal servizzi ġenerali mhux segregati fl-edukazzjoni, fl-impjieġi u fit-taħriġ, fl-akkomodazzjoni, fil-kura tas-saħħa u fil-kura soċjali permezz tal-iżvilupp ta' infrastruttura aċċessibbli (eż. bini/rinnovazzjoni/estensjoni) u tagħmir relatat. Il-fondi tal-AMIF u l-fondi għall-appoġġ finanzjarju għall-ġestjoni tal-fruntieri esterni u l-politika komuni dwar il-viża u għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità, u l-ġestjoni tal-kriżijiet jistgħu jkopru l-ewwel htigijiet ta' akkoljenza tal-persuni li jkunu qed jaħarbu mill-gwerra ta' aggressjoni Russa kontra l-Ukrajna, kif ukoll – fil-każ tal-AMIF – l-integrazzjoni tagħhom fil-pajjiżi ospitanti.

Kumplimentari għall-missjoni ewlenija tiegħu li jtejjeb l-opportunitajiet ta' impjieġ fit-tul, l-FSE jista' jappoġġa miżuri ta' emerġenza, bħall-ikel u l-assistenza materjali bażika, l-ispejjeż tal-akkomodazzjoni jew tat-trasport, sakemm dawn ikunu kkombinati ma' mogħdija ta' integrazzjoni individwali fil-pajjiż li jipprovdi assistenza. Il-FEAD għandu ambitu saħansitra usa' u jista' jintuża irrispettivament mill-istatus u r-residenza tar-riċevituri għall-assistenza materjali bażika, bħall-ikel, il-prodotti tal-iġjene, l-oġġetti għat-trabi u t-tfal, eċċ.

Il-finanzjament taħt InvestEU, b'mod partikolari taħt il-Garanzija għall-Hiliet u l-Edukazzjoni, jista' jintuża wkoll biex jappoġġa lin-nies biex itejbu l-hiliet tagħhom, jew mill-organizzazzjonijiet tal-edukazzjoni u t-taħriġ biex jespandu l-forniment tagħhom, kif ukoll fl-impjieġ indipendenti u fl-appoġġ għall-intrapriżi li jirreklutaw u jharrġu lill-persuni spostati. Barra minn hekk, meta jintalab jagħmel hekk, l-Istrument ta' Appoġġ Tekniku <sup>(53)</sup> se jkun jista' jipprovdi appoġġ tekniku lill-Istati Membri biex jiffacilitaw l-aċċess għall-impjieġi u t-taħriġ, l-inklużjoni soċjali u l-edukazzjoni.

Opportunitajiet ta' finanzjament minn Erasmus + ġew mobilizzati bis-saħħa tal-flessibbiltà intrinsika tal-programm. Pereżempju, l-ghalliema u l-harrieġa li jaħarbu mill-gwerra ta' aggressjoni Russa kontra l-Ukrajna jistgħu jirċievu appoġġ finanzjarju biex tiġi ffacilitata l-integrazzjoni tagħhom u biex jiġu megħjuna jiksbu l-hiliet meħtieġa biex jaħdmu fis-sistemi edukattivi tal-UE. Persunal kwalifikat jista' jintbagħat, fuq bażi temporanja, f'reġjuni fejn persuni li jkunu qed jaħarbu mill-gwerra ta' aggressjoni Russa kontra l-Ukrajna jiġu akkomodati. L-istudenti jistgħu wkoll jintlaqgħu malajr mill-istituzzjonijiet tal-edukazzjoni u t-taħriġ involuti fi proġetti ta' kooperazzjoni Erasmus+. Il-fondi tal-proġetti tal-proġetti ta' kooperazzjoni tal-Erasmus+ jistgħu jintużaw b'mod flessibbli biex tiġi ffacilitata l-integrazzjoni tat-tfal li jkunu qed jaħarbu mill-gwerra ta' aggressjoni Russa kontra l-Ukrajna.

Fl-aħhar nett, kwalunkwe ħtieġa relatata mal-appoġġ ta' persuni li jkunu qed jaħarbu mill-gwerra ta' aggressjoni Russa kontra l-Ukrajna xorta tista' titqies fil-hidma li għaddeġja biex jithejjew il-programmi ta' Koeżjoni tal-2021–2027. Ladarba jiġu adottati, dawn il-programmi se jintużaw ukoll biex jiffinanzjaw miżuri li jappoġġaw lil dawk li qed jaħarbu mill-gwerra ta' aggressjoni Russa kontra l-Ukrajna fl-oqsma tal-impjieġi, l-edukazzjoni u t-taħriġ, l-inklużjoni soċjali, l-akkomodazzjoni, is-saħħa u l-kura soċjali, kif ukoll l-ikel u l-assistenza materjali bażika (minhabba l-amalgamazzjoni tal-FEAD mal-FSE +) <sup>(54)</sup>. In-nefqa taħt dawn il-programmi hija eliġibbli mill-1 ta' Jannar 2021.

<sup>(51)</sup> Ir-Regolament (UE) 2022/585, li jemenda r-Regolamenti (UE) Nru 514/2014 li jstabbilixxi dispożizzjonijiet ġenerali dwar il-Fond għall-Azil, il-Migrazzjoni u l-Integrazzjoni u dwar l-istrument għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità, u l-ġestjoni tal-kriżijiet, (UE) Nru 516/2014 li jstabbilixxi l-Fond għall-Azil, il-Migrazzjoni u l-Integrazzjoni u (UE) 2021/1147 li jstabbilixxi l-Fond għall-Azil, il-Migrazzjoni u l-Integrazzjoni.

<sup>(52)</sup> Din hija paġna web semipubblika, primarjament iżda mhux esklussivament aċċessibbli għall-awtoritajiet tal-programm.

<sup>(53)</sup> Ir-Regolament (UE) 2021/240 tal-Parlament Ewropew u tal-Kunsill tal-10 ta' Frar 2021 li jstabbilixxi l-Istrument ta' Appoġġ Tekniku.

<sup>(54)</sup> Il-Kummissjoni ppubblikat "Sett ta' għodod dwar l-użu tal-fondi tal-UE għall-integrazzjoni ta' persuni bi sfond ta' migrazzjoni għall-perjodu ta' programmazzjoni 2021–2027" biex trawwem l-użu tal-FEŻR, l-FSE + u l-AMIF b'mod komplementari għall-integrazzjoni ta' persuni bi sfond ta' migrazzjoni.



Il-Kummissjoni tistieden lill-Istati Membri biex:

- **Jaghmlu l-ahjar użu mill-fondi disponibbli** għall-azzjonijiet kollha li fuqhom din il-Komunikazzjoni tipprovdi gwida.
- **Jikkoordinaw bejn id-diversi awtoritajiet responsabbli, inklużi l-awtoritajiet reġjonali u lokali**, biex jiġu żgurati r-rilevanza u l-komplementarjetà.
- **Jikkoordinaw mal-Kummissjoni** u jużaw il-paġna web ta' Mistoqsijiet u Twegibiet imsemmija hawn fuq.

#### 4. KONKLUŻJONI U L-PASSI LI JMISS



L-Istati Membri huma mistiedna jkomplu bl-isforzi tagħhom biex jappoġġaw lil dawk li qed jaharbu mill-gwerra ta' aggressjoni Russa kontra l-Ukrajna u jiffaċilitaw l-integrazzjoni tagħhom fis-suq tax-xogħol, f'konformità mal-gwida f'din il-Komunikazzjoni u l-inizjattivi l-oħrajn ipprezentati s'issa fil-livell tal-UE. Huma mhegġa jikkooperaw mal-partijiet ikkonċernati rilevanti biex jiżguraw rispons komprensiv u kkoordinat, u biex jagħmlu użu mill-appoġġ kollu disponibbli fil-livell tal-UE, inkluż il-finanzjament.

Il-Kummissjoni tinsab lesta li taħdem aktar mal-awtoritajiet nazzjonali u ma' partijiet ikkonċernati rilevanti oħra, u se tkompli tipprovdi gwida fid-dawl tas-sitwazzjoni li qed tevolvi, inkluż permezz tal-Pjattaforma ta' Solidarjetà u l-pjattaforma ta' Mistoqsijiet u Twegibiet tal-fondi. Il-Kummissjoni se tkompli wkoll tappoġġa t-tagħlim reċiproku bejn l-Istati Membri, tiġbor informazzjoni dwar l-azzjonijiet meħuda mill-Istati Membri <sup>(55)</sup> b'mod partikolari permezz tan-networks iddedikati apposta għalhekk, bħan-Network Ewropew tas-Servizzi Pubbliċi tal-Impjiegi u l-Kumitat Konsultattiv dwar it-Tahriġ Vokazzjonali, u tipprovdi informazzjoni rilevanti lil dawk li qed jaharbu mill-gwerra ta' aggressjoni Russa kontra l-Ukrajna permezz tal-ispazju web iddedikat apposta <sup>(56)</sup> u permezz tal-midja soċjali. Kull euro li jintefaq u kull sforz li jsir illum fl-iżvilupp uman ta' nies li jkunu qed jaharbu mill-gwerra ta' aggressjoni Russa kontra l-Ukrajna huwa kontribut lejn il-futur tal-UE u tal-Ukrajna.

<sup>(55)</sup> L-użu ta' stharrig u attivitajiet ta' monitoraġġ ulterjuri bħal dawk imwettqa mill-aġenziji Eurofound, Cedefop u ETF.

<sup>(56)</sup> Informazzjoni għan-nies li qed jaharbu mill-gwerra fl-Ukrajna | Il-Kummissjoni Ewropea (europa.eu)